



मध्यप्रदेश विधान सभा सचिवालय

Madhya Pradesh Legislative Assembly Secretariat

Indira Gandhi Vidhan Bhawan,

Arera Hills, Bhopal (M.P.)

स मा चार

सदन के सुचारू संचालन के लिए पीठासीन अधिकारियों की बैठक में सामयिक अध्यक्ष द्वारा भागीदारी


भोपाल: 29 मई, 2020

सदन के सुचारू संचालन के लिए देश के विधानमंडलों के पीठासीन अधिकारियों की बैठक वीडियो कॉन्फ्रेंसिंग के माध्यम से उत्तर प्रदेश विधान सभा के अध्यक्ष श्री हृदय नारायण दीक्षित के सभापतित्व में सम्पन्न हुई जिसमें मध्यप्रदेश विधान सभा के सामयिक अध्यक्ष श्री जगदीश देवड़ा एवं विधानसभा के प्रमुख सचिव श्री ए.पी.सिंह ने भागीदारी की। यह बैठक लखनऊ में आयोजित की गई थी किंतु वैश्विक महामारी कोरोना के प्रभाव के कारण इसे वीडियो कॉन्फ्रेंसिंग के माध्यम से आयोजित किया गया।

मध्यप्रदेश विधान सभा के सामयिक अध्यक्ष श्री जगदीश देवड़ा ने बैठक में सदन के सुचारू एवं कुशल संचालन के लिए अनेक सुझाव दिये। बैठक में अन्य राज्य विधान सभा के अध्यक्षों द्वारा भी सदन के संचालन संबंधी अपने सुझाव एवं विचार व्यक्त किये। समिति यथासमय अपना प्रतिवेदन लोक सभा अध्यक्ष को सौंपेगी।

ज्ञातव्य हो कि सदन के सुचारू संचालन हेतु विभिन्न पहलुओं का अध्ययन कर रचनात्मक सुझाव दिए जाने हेतु लोकसभा अध्यक्ष द्वारा उत्तरप्रदेश विधानसभा अध्यक्ष के सभापतित्व में पीठासीन अधिकारियों की एक समिति गठित की गई है जिसमें तमिलनाडु, पंजाब, गुजरात, त्रिपुरा, छत्तीसगढ़ एवं मध्यप्रदेश राज्य विधान सभा के अध्यक्ष सदस्य मनोनीत किये गए हैं। समिति की प्रथम बैठक विगत 29 नवंबर, 2019 को संसद भवन, नई दिल्ली में सम्पन्न हुई थी।

म.प्र./वि.स./ज.स./2020


(मुकेश मिश्रा)
अवर सचिव

दूरभाष : जनसंपर्क शाखा : (+91-755) 2523065, 2523037, 2440223 फैक्स : (+91-755) 2440238

ई-मेल : vidhansabha-mp@nic.in वेबसाइट : <http://www.mpvidhansabha.nic.in>